



# नेपाल पत्रकार महासंघ

## Federation of Nepali Journalists (FNJ)

केन्द्रीय समिति, सञ्चारग्राम, काठमाडौं, नेपाल



मिति: २०८१/०७/२८

प्रेस विज्ञप्ति

राष्ट्रिय दलित पत्रकार संघ, कैलालीका सहसचिव सुरेश भुलको निर्मम कुटपिटबाट निधन भएको घटनाले नेपाल पत्रकार महासंघ स्तब्ध र मर्माहत भएको छ। कैलालीको गौरीगंगा नगरपालिका ११ कान्तिपुर टोल बस्ने भुललाई २०८१ कात्तिक २५ गते साँझ ५ बजेतिर सामान्य विवादमा सोही ठाउँको एक समूहले निर्मम कुटपिट गरेको जानकारीमा आएको छ। कुटपिटबाट गम्भीर घाइते सुरेशको धनगढीस्थित निसर्ग अस्पतालमा उपचारको क्रममा २६ गते विहान मृत्यु भएको छ।

नेपाल पत्रकार महासंघ केन्द्रीय समिति पत्रकार भुलप्रति श्रद्धाञ्जली व्यक्त गर्दै शोकसन्तप्त परिवारजनमा गहिरो समवेदना प्रकट गर्दछ। घटनामा संलग्न दोषीहरूलाई यथाशिघ्र कानुनी कारवाहीको दायरामा ल्याउन महासंघ सरकारसँग जोडदार माग गर्दछ।

घटनाको अनुसन्धानका लागि महासंघले केन्द्रीय सचिव हेमकर्ण विकको संयोजकत्वमा मिसन टोली खटाएको छ। मिसन टोलीले आजैदेखि कार्य थालनी गरेको छ। टोलीले १५ दिनभित्र घटनाको सत्यतथ्य सहितको प्रतिवेदन पेश गर्नेछ।

रोसन पुरी  
महासचिव